

‘गोनेर में ग्रास फार्म की 500 बीघा सरकारी भूमि पर कब्जा जमा रहे भूमाफिया, हजारों पेड़ काटे’

आर.टी.आई. कार्यकर्ता अशोक पाठक की शिकायत के बाद जे.डी.ए. के निदेशक विधि ने जांच कमेटी बनाई

जयपुर (का.सं.)। सांगानेर क्षेत्र के राजस्व गांव गोनेर में खसरा नंबर 3383 व 'ग्रास फॉर्म' की करीब 500 बीघा बेशकीमती सरकारी जमीन पर भूमाफियाओं द्वारा अवैध कब्जा करने और हजारों की तादाद में पेड़ काटने के मामले में जयपुर विकास प्राधिकरण (जे.डी.ए.) प्रशासन हरकत में आया है।

जे.डी.ए. के निदेशक विधि ने कनिष्ठ विधि अधिकारी मनीष कुमार, पटवारी धर्मराज गुर्जर और जेडीए अधिकरण के स्थायी अधिवक्ता प्रमोद सिंह शेखावत की कमेटी बनाकर पूरे मामले की जांच कर ग्राउंड रिपोर्ट मांगी है।

हालांकि 19 जून तक रिपोर्ट सौंपने का समय कमेटी को दिया गया है, ऐसे में संभावना है कि मंगलवार तक कमेटी पूरा रिपोर्ट सौंप दे।

निदेशक विधि ने जांच कमेटी को यह देखने के लिए कहा है, कि क्या गोनेर में जे.डी.ए. स्वामित्व की सरकारी भूमि पर कोई

■ निदेशक विधि ने जांच कमेटी को यह देखने के लिए कहा है कि क्या गोनेर में जे.डी.ए. स्वामित्व की सरकारी भूमि पर कोई अवैध कब्जा हुआ है, वहां पर क्या-क्या निर्माण किए गए हैं और अतिक्रमण के लिए अतिक्रमण के लिए कितने पेड़ काटे गए हैं।

■ इस तीन सदस्यीय कमेटी को कहा गया है कि पटवारी, गिरदावर, नायाब तहसीलदार व राजस्वकर्मियों के सहयोग से खसरा नंबर 3383 और ग्रास फार्म की भूमि को चिन्हित कर उस पर मौजूद व वर्तमान में जारी निर्माण कार्यों को चिन्हित करे और नक्शा बनाकर पूरी रिपोर्ट सौंपे। इसके अलावा ग्रास फार्म और उसके आसपास हाल ही में काटे गए पेड़ों की संख्या भी मालूम करे।

अवैध कब्जा हुआ है, वहां पर क्या-क्या निर्माण किए गए हैं और अतिक्रमण के लिए कितने पेड़ काटे गए हैं।

इस कमेटी को कहा गया है कि पटवारी, गिरदावर, नायाब तहसीलदार व राजस्वकर्मियों के सहयोग से खसरा नंबर

3383 और ग्रास फार्म की भूमि को चिन्हित कर उस पर मौजूद व वर्तमान में जारी निर्माण कार्यों को चिन्हित करे और नक्शा बनाकर पूरी रिपोर्ट सौंपे। इसके अलावा ग्रास फार्म और उसके आसपास हाल ही में काटे गए पेड़ों की संख्या भी मालूम करे।

जात रहे कि आर.टी.आई. कार्यकर्ता अशोक पाठक ने पिछले दिनों जेडीए कमिश्नर, सचिव और निदेशक विधि को ज्ञापन सौंपकर इस मामले की शिकायत की थी। शिकायत में उन्होंने कहा था कि जेडीए क्षेत्राधिकार के राजस्व ग्राम गोनेर में खसरा नंबर 3383 की करीब 30 बीघा जमीन के पास लगभग 500 बीघा सरकारी व जेडीए की बेशकीमती जमीन है, जो कि गोनेर में ग्रास फार्म के नाम से राजस्व रिकॉर्ड में अंतिम है। इस भूमि पर उगे हुए सरकारी हजारों पेड़ों को बिना किसी अनुमति भूमाफियाओं ने काट लिया है और इनकी लकड़ियों को खुदबुद कर दिया है। जो सरकारी जमीन ग्रास फार्म के नाम से राजस्व रिकॉर्ड में अंतिम है, वह जे.डी.ए. के मास्टर प्लान में सेंट्रल पार्क के रूप में आरक्षित होने की जानकारी भी सामने आई है।

अशोक पाठक ने सूचना के अधिकार के तहत जानकारी मांगी कि क्या ग्रास फार्म की भूमि जेडीए के नाम अंकित है या नहीं? अगर वह भूमि सरकारी है तो फिर जेडीए ने हाल ही में इस भूमि पर बनी बाउंड्रीवाल को ध्वस्त क्यों नहीं किया। उन्होंने मांग उठाई कि सरकारी भूमि पर उगे हुए हरे पेड़ों को बिना अनुमति काटने और खुद-बुद करने के लिए अपराधिक, वन कानून और अन्य नियमों के तहत कार्रवाई करे। जेडीए भूमि के चारों ओर 8 फीट ऊंची दीवार बनाई जा रही है, इससे वहां बचे हुए पेड़ों को भी काटे जाने की कोई भनक नहीं लगेगी, ऐसे में जेडीए प्रशासन दीवार के बजाय यहां शासन सचिवालय के गेट पर लगी हुई लोहे की जालियां लगाई जाये। अशोक पाठक के शिकायती पत्र के बाद जेडीए प्रशासन हरकत में आया और आनन-फानन में पूरे प्रकरण की जांच के लिए तीन सदस्यीय कमेटी का गठन किया।

योग शिविर लगा रही है माइंडरी टेक्नोलॉजीज

जयपुर, (का.सं.)। इस वर्ष अंतर्राष्ट्रीय योग दिवस के अवसर पर, माइंडरी टेक्नोलॉजीज ने एक विशेष पहल शुरू की है, जिसके तहत वे कई अलग-अलग लोकेशन पर योग सत्र आयोजित कर रहे हैं। यह सत्र न केवल कंपनी कर्मचारियों को फायदेमंद होने का अवसर प्रदान करेगा बल्कि स्वस्थ जीवन शैली को ध्यान और स्वस्थ दिमाग की तरफ बढ़ाने को प्रेरित करेगा। कई राष्ट्रीय और बहुराष्ट्रीय कंपनियों, संस्थाएं और संगठन इस योग सत्र का हिस्सा बनेंगे। पूरे भारत में यह आयोजन बहुत बड़ा होगा और इसके लिए माइंडरी की टीम द्वारा पूरी तरह से व्यवस्था का ध्यान रखा गया है। इसका मुख्य उद्देश्य यह है कि व्यापारिक सेक्टर में कार्यरत लोगों को एक स्वस्थ मानसिकता और उच्चतम स्तर की कार्य प्रदर्शन की सुरक्षित और सुगम वातावरण प्रदान किया जा सके। योग सत्र का आयोजन पूरे भारत में 21 राष्ट्रीय और बहुराष्ट्रीय कंपनियों में कई पेशेवर प्रशिक्षित योग प्रशिक्षकों और मनोवैज्ञानिकों के साथ किया जाएगा।

युवती से दुष्कर्म

जयपुर । मुहाना इलाके में एक युवती से दुष्कर्म का मामला सामने आया है। पुलिस ने बताया इलाके निवासी 24 वर्षीया युवती ने रिपोर्ट दी है कि सोशल मीडिया के मार्फत अभिषेक से जान पहचान हुई थी। आरोप है करीब 3 साल पहले अभिषेक मिलने के लिए प्रैलैट पर आया और दुष्कर्म किया। शादी का झांसा देकर देहशोषण करता आ रहा है, अब शादी से इंकार कर दिया।

‘मुनेश गुर्जर अगर इस्तीफा दे चुकी हैं तो फिर मेयर ऑफिस में किस हक से धरना दे रही हैं?’

भाजपा पार्षदों ने यह कटाक्ष करते हुए हैरिटेज नगर निगम पहुंचकर महापौर कार्यालय पर ताला जड़ने की कोशिश की, पुलिस जापते ने मौके से हटाया

—कार्यालय संवाददाता—

जयपुर । हैरिटेज निगम की महापौर मुनेश गुर्जर और अतिरिक्त आयुक्त राजेन्द्र वर्मा के बीच अब आर-पार की लड़ाई शुरू हो गई है। जहां एक ओर मुनेश गुर्जर अपने समर्थक पार्षदों के साथ राजेन्द्र वर्मा के निलंबन की मांग को लेकर बीते 4 दिनों से अपने कार्यालय में धरने पर बैठी हैं, वहीं दूसरी ओर राजेन्द्र वर्मा के पक्ष में राजस्थान प्रशासनिक सेवा परिषद् उतर आई है।

इसी घटनाक्रम के बीच सोमवार सुबह भाजपा पार्षद अचानक निगम मुख्यालय पहुंचे और मेयर मुनेश गुर्जर के खिलाफ नारेबाजी शुरू कर दी। उन्होंने कहा कि पिछले ढाई वर्ष में सिर्फ एक बॉर्ड मीटिंग बुलाने और समितियों का गठन नहीं करने वाली मुनेश गुर्जर को अब खुद को पार्षदों की हितैषी बता रही है। अगर मुनेश गुर्जर और उनके समर्थक 47 पार्षदों ने मुख्यमंत्री को अपने इस्तीफे भेज ही दिए हैं तो फिर किस हक से महापौर कार्यालय में यह धरना प्रदर्शन चल रहा है। यह कहते हुए पार्षदों ने महापौर कार्यालय में ताला जड़ने की भी कोशिश की। उधर भाजपा के विरोध को देखते हुए हैरिटेज निगम प्रशासन को अतिरिक्त पुलिस जांचा बुलाना पड़ा। अब पर भाजपा और कांग्रेस पार्षद



हैरिटेज महापौर मुनेश गुर्जर के खिलाफ सोमवार को बीजेपी पार्षदों ने निगम मुख्यालय में विरोध-प्रदर्शन कर नारेबाजी की।

आमने-सामने हो गए। निगम मुख्यालय में हंगामे जैसे हालात हो गए। प्रदर्शन के बाद बीजेपी पार्षद धरने पर बैठ गए। उधर मजदर बात यह है कि पहले दिन मेयर मुनेश गुर्जर के साथ करीब 46 पार्षद मौजूद थे, जो अब घटकर 20 ही रह गए हैं। भले ही महापौर व उनके समर्थक पार्षदों ने अतिरिक्त आयुक्त राजेन्द्र वर्मा पर अभद्रता और सरकारी फाइलों व टैंडर के बर्क ऑर्डर

अटकाने का आरोप लगाते हुए निलंबन की मांग उठा रखी है, लेकिन मुख्यमंत्री से लेकर तमाम मंत्री-विधायक इस पूरे मामले में चुप्पी साधे बैठे हैं। सिविल लाइंस क्षेत्र के पार्षदों ने मेयर मुनेश के इस धरने-प्रदर्शन से दूरी बना ली है। फिलहाल मेयर-पार्षदों के धरने पर अब मेयर मुनेश गुर्जर और डिप्टी मेयर असलम फारूखी सहित 20 से 25 पार्षद ही नजर आ रहे हैं। अपने समर्थक

■ उधर हैरिटेज नगर निगम के अतिरिक्त आयुक्त राजेन्द्र वर्मा के पक्ष में उतरी राजस्थान प्रशासनिक सेवा परिषद् ने मुख्यमंत्री को लिखा पत्र

■ आर.ए.एस. एसोसिएशन के अध्यक्ष गौरव बजाड़ ने अपने पत्र में लिखा कि 30 मई 2023 को राजेन्द्र वर्मा आकस्मिक अवकाश पर थे, फिर भी पार्षदों ने उन्हें मेयर के कक्ष में जबरदस्ती ले जाकर उस दिनांक की प्रोसिडिंग पर हस्ताक्षर करने का दबाव बनाया

पार्षदों की संख्या घटती देखकर महापौर मुनेश गुर्जर ने सोशल मीडिया पर 47 पार्षदों का हस्ताक्षर युक्त पत्र सार्वजनिक कर दिया है। मेयर मुनेश गुर्जर का कहना है कि इस पत्र को सीएम अशोक गहलोत तक पहुंचा चुके हैं। हालांकि धरने के दूसरे ही दिन से सिविल लाइंस क्षेत्र के कांग्रेसी पार्षदों ने दूरी बना ली।

वहीं दूसरी ओर राजस्थान प्रशासनिक सेवा परिषद् के अध्यक्ष गौरव बजाड़ और महासचिव डॉ. प्रवीण कुमार ने मुख्यमंत्री को पत्र लिखकर राजेन्द्र वर्मा के साथ महापौर मुनेश गुर्जर और उनके पार्षदों द्वारा अभद्रता किए जाने की शिकायत भेजी है। गौरव बजाड़ ने अपने पत्र में लिखा कि 16 जून को जयपुर हैरिटेज नगर निगम के अतिरिक्त

आयुक्त राजेन्द्र वर्मा के कक्ष में कुछ पार्षद और असमाजिक तत्व घुसे, जो कि जबरदस्ती करते हुए वर्मा को महापौर कक्ष में ले गए। जहां मेयर और उनके पार्षदों ने राजेन्द्र वर्मा से 30 मई 2023 की प्रोसिडिंग पर जबरदस्ती हस्ताक्षर करवाने की कोशिश की, मना करने पर अभद्र व्यवहार किया। राजस्थान प्रशासनिक सेवा परिषद् इस घटना की घोर निंदा करती है, पूर्व में भी कई बार आर.ए.एस. अधिकारियों की सुरक्षा के लिए उपयुक्त कदम उठाने की मांग रखी गई थी, लेकिन आज तक कुछ नहीं हुआ। इसलिए राज्य सरकार से मांग है कि इस प्रकरण की निष्पक्ष जांच करवाई जाये और नगर निगम में कार्यरत आर.ए.एस. अधिकारियों को सुरक्षा दी जाये।

मोस्ट वांटेड तस्कर कमल राणा समेत पांच बदमाश गिरफ्तार

स्टेट क्राइम ब्रांच ने महाराष्ट्र के शिरडी से दबोचा



राजस्थान और मध्य प्रदेश के मोस्ट वांटेड तस्कर कमल राणा को राजस्थान सी.आई.डी. की क्राइम ब्रांच ने महाराष्ट्र के शिरडी से गिरफ्तार किया।

जयपुर, (का.सं.)। राजस्थान और मध्य प्रदेश के मोस्ट वांटेड तस्कर कमल राणा को राजस्थान सी.आई.डी. क्राइम ब्रांच की टीम ने महाराष्ट्र के शिरडी से गिरफ्तार कर लिया है। शिरडी के एक होटल से क्राइम ब्रांच ने कमल राणा के साथ उसके 4 अन्य साथियों को भी पकड़ा है। राणा पर हत्या, लूट, डकैती, हत्या का प्रयास व आर्म्स के 40 प्रकरण दर्ज हैं।

अतिरिक्त पुलिस महानिदेशक अपराध दिशा एमएन ने बताया कि राजस्थान और मध्य प्रदेश में तस्करी व अन्य अपराधिक मामलों में फरार चल रहे मोस्ट वांटेड तस्कर राणा की लंबे समय से पुलिस को तलाश थी। इस पर राजस्थान पुलिस ने 50 हजार व एमपी पुलिस ने 20 हजार का इनाम घोषित कर रखा था। एडीजी एमएन ने बताया कि पुलिस मुख्यालय क्राइम ब्रांच की टीम काफी समय से कमल

■ राणा पर हत्या, लूट, डकैती, हत्या का प्रयास व आर्म्स के 40 प्रकरण दर्ज हैं। इस पर राजस्थान पुलिस ने 50 हजार और मध्यप्रदेश पुलिस से 20 हजार रुपये का इनाम घोषित कर रखा था।

राणा के पीछे लगी हुई थी। प्राप्त सूचना एवं तकनीकी सहायता से आरोपी के महाराष्ट्र के शिरडी क्षेत्र में छुपे होने की जानकारी मिली। इस पर आईसी क्राइम प्रफुल्ल कुमार के सुपर विजन में विशेष टीम गठित की गई। अतिरिक्त पुलिस अधीक्षक आशाराम चौधरी के नेतृत्व में गठित टीम में चित्तौड़गढ़ से हेड कांस्टेबल महावीर सिंह व कांस्टेबल रमेश, भीलवाड़ा जिले से गोपाल लाल व विजय सिंह, क्राइम ब्रांच के हेड कांस्टेबल शंकर दयाल शर्मा, कांस्टेबल मुकेश और जयपुर पुलिस कमिश्नरेट से हेड कांस्टेबल कमल शांति थले। एडीजी ने बताया

कि स्थानीय सहयोग के लिए आईजी प्रफुल्ल कुमार ने अहमदनगर एमपी राकेश ओला से समन्वय बनाया। शिरडी पहुंची क्राइम ब्रांच की टीम ने स्थानीय पुलिस के सहयोग से करीब 400 होटलों में सच करके वांटेड कमल सिंह राणा पुत्र दुर्गरसिंह (26) निवासी बम्बोरी प्रतापगढ़ को गिरफ्तार कर लिया। उसके साथ 4 अन्य साथियों जितेंद्र सिंह निवासी कोटडी ईस्टमुरार जीरन, ओमप्रकाश उर्फ गुडू रावत निवासी गमेरपुर, विरेंद्र सिंह जाट (19) निवासी रायनखेडा और चन्द्र सिंह निवासी कोटडी ईस्टमुरार हर्किंखावाल को भी गिरफ्तार किया।

दहेज को लेकर शादी के दिन दुल्हन से मारपीट

जयपुर । रामगंज इलाके में दहेज को लेकर मारपीट करने का मामला सामने आया है। जिसमें शादी के बाद दहेज देने से इनकार किया गया तो दुल्हन की विदाई ही नहीं हो पाई। दहेज की मांग को लेकर बारातियों ने दुल्हन के परिवार से मारपीट की। साथ ले जाने से मना कर दुल्हन को धक्का देकर नीचे गिरा दिया। रामगंज थाने में दुल्हन के पीड़िता पिता ने रिपोर्ट दर्ज करवाई है।

पुलिस ने बताया कि घाटगेट रामगंज निवासी एक व्यक्ति ने रिपोर्ट दर्ज करवाई है कि 17 जून को उनकी बेटी का निकाह जाहिद से हुआ था। शादी के बाद दुल्हन की विदाई का कार्यक्रम चल रहा था। इस दौरान दुल्हन, उसके पिता व भाई ने 10 लाख रुपए की मांग कर डाली। कहने लगे कि तुमने हमारी मांग से कम दहेज दिया है। दुल्हन को हम अपने साथ तब ही लेकर जायेंगे, जब तुम हमें 10 लाख रुपए केश दे दोगे। परिवार के लाख मिन्नतें करने पर भी वे नहीं माने। ताने कसने लगे और मारपीट दुल्हन के परिवार के साथ मारपीट भी की। मामला और बिगड़ गया जब बारातियों ने दुल्हन को जोर से धक्का देकर गिरा दिया। दुल्हन के गले से सोने का हार भी खींच कर निकाल लिया। दहेज की मांग पूरी नहीं हुई तो बेटी की विदाई नहीं हो पाई। ऐसे में एक बेटी की जिंदगी बर्बाद करने वालों के खिलाफ रविवार को मामला दर्ज करवाया गया।

पुलिस का कहना है कि पीड़िता के पिता की शिकायत पर फिलहाल एफ.आई.आर. दर्ज कर ली है। मारपीट में चालू का मेडिकल करवाकर जांच शुरू कर दी गई है। दोनों पक्षों को बुलाकर बयान दर्ज किए जाएंगे। जिसके बाद ही आगे की कार्रवाई की जाएगी।

पानी की निकासी नहीं होने से सड़क बनी दरिया



‘बिपरजॉय’ चक्रवाती तूफान के कारण राजधानी जयपुर में बीते दो दिनों में हुई बारिश ने प्रशासन की व्यवस्थाओं की पोल खोलकर रख दी है। शहर के बाहरी इलाकों में सड़क किनारे बने नालों की सफाई नहीं होने के कारण सड़कें दरिया बनी दिखीं। बैनाड़ रोड पर प्रथम नगर में मुख्य सड़क पर सोमवार को बारिश के दौरान पानी भर गया, इस कारण यहां से गुजरने वाले वाहनचालकों को भारी परेशानी हुई।

मोबाइल टावर की मशीनें चुराने वाले 3 गिरफ्तार

जयपुर । पुलिस कमिश्नरेट की स्पेशल और जिला पुलिस ने तीन शांति बदमाशों को गिरफ्तार किया है। ये चोर मोबाइल टावर की मशीनें चोरी किया करते थे। इन बदमाशों ने 150 से अधिक मोबाइल टावरों की मशीनें चोरी करना स्वीकार किया है। हैरानी की बात यह है कि मोबाइल टावर से मशीन चुराने वाला चोर पूर्व में इन टावरों की मशीन लगाने का काम कर चुका है। बस्सी थाना पुलिस ने तीनों को गिरफ्तार कर उनसे पूछताछ शुरू कर दी है। इन बदमाशों के पास से पुलिस ने अब तक 5 मोबाइल टावर की आरआरयू मशीन और वारदात में प्रयोग ली गई बोलेरो गाड़ी जब्त की। एडिशनल कमिश्नर कैलाश बिर्साई ने बताया कि पिछले कुछ समय से मोबाइल कम्पनी के प्रतिनिधियों

से सूचना मिल रही थी कि खुले इलाकों में लगे हुए मोबाइल टावरों में निरंतर चोरियां हो रही हैं। इस पर इन चोरों को पकड़ने की जिम्मेदारी सीएटी और डीएसटी की टीम को दी गई। दोनों ही टीमों ने बदमाशों को राउंड अप किया। जिस पर पुलिस ने आलोक जॉंगीड पुत्र महावीर प्रसाद, चन्द्र मोहन शर्मा पुत्र मुरारीलाल, जितेंद्र शर्मा पुत्र चिरंजीलाल को गिरफ्तार किया इन बदमाशों के पास से पुलिस को 5 मोबाइल टावर की मशीन एवं वारदात में प्रयुक्त 1 बोलेरो कार बरामद हुई। गिरफ्तार आरोपी आलोक जॉंगीड पुत्र महावीर प्रसाद निवासी गेटोर जगतपुर जयपुर का रहने वाला है। आरोपी आलोक पोलोटेक्नीक डिप्लोमा किया हुआ दक्ष व्यक्ति है इस कारण मोबाइल टावर तकनीकों की

सार-समाचार

समेस्टर प्रणाली लागू करने का निर्णय
जयपुर । राजस्थान यूनिवर्सिटी और संघटक कॉलेजों के साथ सभी एफ़ीलेटेड कॉलेजों में अब समेस्टर प्रणाली लागू होगी। राजस्थान यूनिवर्सिटी में सोमवार को हुई स्पेशल एकेडमिक काउंसिल की बैठक में इस एजेंडे को मंजूरी दे दी गई। कुलपति राजीव जैन की अध्यक्षता में करीब 2 घंटे काउंसिल की बैठक चली। हालांकि कुछ सदस्यों ने न्यू एजुकेशन पॉलिसी को लागू करने का विरोध किया, लेकिन ज्यादातर सदस्य पॉलिसी को लागू करने के पक्ष में दिखे। बैठक में निर्णय लिया गया कि इसी सत्र से समेस्टर प्रणाली लागू होगी जिसमें यूजी कोर्सेज शामिल है। इससे पहले सिर्फ पीजी कोर्सेज में समेस्टर प्रणाली लागू थी। अब यूनिवर्सिटी के संघटक कॉलेजों के साथ जयपुर और दौसा के सरकारी और प्राइवेट कॉलेजों में भी नई शिक्षा नीति के तहत प्रवेश होंगे। इसके साथ ही यूजी फर्स्ट ईयर में समेस्टर सिस्टम लागू किया जा रहा है। जिसके तहत 6-6 महीने के दो समेस्टर पढ़ाए जाएंगे। तीन साल के यूजी पाठ्यक्रम के लिए 6 समेस्टर में पढ़ाई होगी। इसके लिए यूनिवर्सिटी प्रशासन की ओर से क्रेडिट स्कोर भी तय कर दिए गए हैं। वहीं एकेडमिक काउंसिल की बैठक के मिनट्स फाइनल होने के बाद पूर्ण रूप से तैयार किया गया ड्राफ्ट लागू होगा। इस दौरान कुछ छात्रों ने पीएचडी में रजिस्ट्रेशन नहीं होने की वजह से कुलपति सचिवालय को दोनों तरफ से बंद कर जमकर हंगामा भी किया।

लाखों की नकदी व गहने चोरी

जयपुर । शांती नगर इलाके में एक युवती को उसका प्रेमी घर से भगा ले गया। भागने से पहले दोनों ने मिलकर घर से लाखों रुपए के गहने-कैश भी चोरी कर लिए। प्रेमिका को भगाने के साथ उसने चोरी की प्लानिंग भी अपने दोस्त के साथ मिलकर बनाई थी। शांती नगर थाने में पीड़ित ने रिपोर्ट दर्ज करवाई है। पुलिस ने बताया कि शांती नगर निवासी एक व्यक्ति ने रिपोर्ट दर्ज करवाई कि 8 जून को उसकी 20 वर्षीय बेटी घर से कोचिंग गई थी। पढ़ने के बाद शाम को वह वापस घर नहीं लौटी, दुंदुब पर उसके लापता होने का पता चला। उसी दिन शांती नगर थाने में बेटी की गुमशुदगी की रिपोर्ट दर्ज करवाई। बेटी को ढूँढते हुए परिवार के लोग हरियाणा तक पहुंच गए। पता चला कि बेटी को राहुल नायक नाम का लड़का शादी की नीयत से बहला-फुसलाकर भगाकर लेकर आया है। करीब 4-5 दिन आरोपी राहुल अपने दोस्त योगेश के साथ जयपुर आकर रुका था। दोस्त के साथ मिलकर उसने बेटी को भगाने की प्लानिंग बनाई थी। जयपुर में रूककर बेटी को भगाने के लिए उकसाता रहा। परिवार ने बेटी को ढूँढने के बाद घर वापस आकर तलाशी ली तो घर का कीमती सामान गायब मिला। घर पर बक्से में रखे गहने-कैश का बॉक्स गायब मिला। बेटी को भगाकर ले जाने के साथ ही दोनों युवकों ने मिलकर कैश-गहने भी चुराए। चोरी गए सामान में सोने की 3 अंगुठी, 3 चैन, 2 मंगलसूत्र, 4 जोड़ी कान की बाली, चांदी के 2 गिलास, नारियल, पायजेब जोड़ी, 4 अंगुठी, 4 चैन व 2 लाख रुपए और मोबाइल-लेपटॉप हैं।

‘लॉजिस्टिक-कार्गो का व्यापार बढ़ाएंगे’

जयपुर, (का.सं.)। राजस्थान लघु उद्योग निगम (राजसिको) बोर्ड की 370वीं बैठक सोमवार को उद्योग भवन में आयोजित की गई। राजसिको अध्यक्ष राजीव अरोड़ा की अध्यक्षता में आयोजित इस बोर्ड मीटिंग में अनेक अहम मुद्दों पर चर्चा की गई। इस अवसर पर राजीव अरोड़ा ने कहा कि बोर्ड मीटिंग में राजसिको में आर्जीएचएस सुविधा आरम्भ करने पर चर्चा की गई और इसके लिए हमने कर्मचारियों से विचार मांगे हैं। इसके अलावा आईसीडी एयरकार्गो के व्यापार को बढ़ाने को लेकर विस्तृत रूप में चर्चा की गई। हमें उम्मीद है कि आगामी वर्ष में एयर कार्गो के बिजनेस का विस्तार होगा।

प्रताप नगर में युवती से दुष्कर्म

जयपुर । प्रताप नगर में एक युवती से देहशोषण करने का मामला सामने आया है। पुलिस ने बताया इलाके निवासी 25 वर्षीया युवती ने रिपोर्ट दी है कि करीब दो माह पहले परिचित नाहर सिंह झाड़ फूंक करवाने की कह कर अपने गांव ले गया, जहां उसके भोपा पिता ने झाड़ फूंक किया। इस दौरान नाहर सिंह ने पीड़िता को अपने घर में एक माह तक बंधक बना लिया और प्रतिदिन उसकी अस्मत् लूटता रहा। पुलिस मामलेला दर्ज कर जांच में जुटी है।

मारपीट करने वाले दो गिरफ्तार

जयपुर । रामनगरिया थाना पुलिस ने मारपीट के एक मामले में दो आरोपियों को गिरफ्तार किया है। थानाधिकारी विष्णु खत्री ने बताया गिरफ्तार आरोपित जितेंद्र कुमार मीणा उर्फ जीतू मीणा (27) और आशीष कुमार मीणा (28) थाना नादौती करौली के रहने वाले हैं। आरोपियों ने अपने साथियों सहित दिसंबर में इलाके स्थित एक घर में घुस कर युवक से मारपीट की थी।

अश्लील वीडियो से ब्लैकमेलिंग

जयपुर । माणक चौक इलाके में एक युवती से देहशोषण का मामला सामने आया है। पुलिस ने बताया कालांडेर क्षेत्र निवासी 25 वर्षीया युवती ने रिपोर्ट दी है। आरोप है प्रकाश शर्मा पिछले दो साल पहले दुष्कर्म किया और वीडियो बना ली। वह ब्लैकमेल कर दो साल से देहशोषण कर रहा है। अब उसकी मां और बहन अश्लील वीडियो वायरल करने की धमकी दे रही है। पुलिस मामले की जांच में जुटी है।